

## Lögfrøðingar til Heilsu- og innlendismálaráðið

Heilsu- og innlendismálaráðið sækir eftir tveimum lögfrøðingum til setan skjótast gjørligt. Ert tú lögfrøðingur, og hevur tú hug at arbeiða við lógarsmíði, ráðgeving og málsviðgerð í landsins fyrising, so eru hesi størv kanska nakað fyri teg.

Heilsu- og innlendismálaráðið er fyrising hjá landsstýriskvinnuni í heilsu- og innlendismálum. Ráðsuppgávarnar fevna um at ráðgeva landsstýriskvinnu og leiðslu, at umboða ráðið í tvørgangandi samstarvi, og at lýsa og avgreiða mál, ið hoyra stjórnarráðnum til.

### Førleikar

Tú hevur lögfrøðiligt embætisprógv. Tú hevur áhuga fyri økjum, ið Heilsu- og innlendismálaráðið umsitur, og ynskir at arbeiða við at menna og dagføra økini. Tú skalt duga væl at orða teg á føroyskum, bæði í skrift og í talu, og er tað ein fyrimunur, um tú hevur politiskt tev og áhuga fyri samfelagsviðurskiftum sum heild.

### Arbeðsuppgávur

Sum fulltrúi kemur tú at arbeiða sjálvstøðugt. Høvuðsuppgávarnar verða lögfrøðilig ráðgeving, lógar- og kunngerðarsmíð, málsviðgerð, gera hoyringssvar, umframt at umboða stjórnarráðið í arbeðsbólkum og samstarvsfora.

Talan er um eitt fast starv og eitt avloysarastarv í ½ ár. Arbeðsøkið í fasta starvinum fevnir serliga um náttúru-, og umhvørvismál umframt byggi-, lendis- og býarskipanarøkið, meðan avloysarastarvið fevnir serliga um kommunumál.

Størvini eru mennandi og við skiftandi og fjølbroyttum uppgávum. Hóast størvini eru sjálvstøðug og ábyrgdin stór, so verða uppgávarnar loystar í toymum og í samstarvi við aðrar starvsfelagar í ráðnum.

### Lønar- og setanartreytir

Størvini verða sett sambært sáttmála millum Fíggjarmálaráðið og Búskapar- og lögfrøðingafelagið. Setanirnar fevna um Heilsu- og innlendismálaráðið og stovnar undir tí, umframt Løgmannsskrivstovuna og onnur stjórnarráð.

Umsókn við avriti av prógvum o.ø. skal sendast til:

### Heilsu- og innlendismálaráðið

Eirargarður 2

FO-100 Tórshavn

ella umvegis teldupost á [himr@himr.fo](mailto:himr@himr.fo)

### Umsóknarfreist

Umsóknir skulu vera okkum í hendi í seinasta lagi 30. januar 2017, kl. 12:00.

Nærri fæst at vita um starvið við at venda sær til Hilmar Høgenni, deildarstjóra, tlf. 304050 ella umvegis teldupost til [hilmarh@himr.fo](mailto:hilmarh@himr.fo).

*Heilsu- og innlendismálaráðið umsitur heilsumál, orkumál, kommunumál, umhvörvismál og familjurættarlig mál, og veitir landsstýrinum ráð, tryggjar haldgott grundarlag og ger hugskot til veruleika.*